

പതിനാലാം കേരള നിയമസഭ
പതിനഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം നം 2380

14.06.2019- ൽ മറുപടിക്ക്

കൈത്തറി സ്കൂൾ യൂണിഫോം

ചോദ്യം
ശ്രീ.രാജ എബ്രഹാം

ഉത്തരം
ശ്രീ. ഇ. പി. ജയരാജൻ

(വ്യവസായവും സ്പോർട്സും യുവജനകാര്യവും
വകുപ്പ് മന്ത്രി)

(എ) സ്കൂൾ വിദ്യാർത്ഥികൾക്ക് യൂണിഫോം (എ) ഉണ്ട്. പരമ്പരാഗത വ്യവസായ മേഖലയായ നൽകുന്നതിനായി എന്തെങ്കിലും കൈത്തറി വ്യവസായത്തെ സംരക്ഷിക്കുന്നതിനും പ്രത്യേക പദ്ധതി വ്യവസായ പ്രോത്സാഹിപ്പിക്കുന്നതിനുമായി സംസ്ഥാനത്തെ സർക്കാർ സ്കൂളുകളിൽ പഠിക്കുന്ന കുട്ടികൾക്ക് കൈത്തറിയിൽ നെയ്തെടുത്ത തുണി സൗജന്യ സ്കൂൾ യൂണിഫോമായി നൽകുന്നതിനുള്ള പദ്ധതി 2016-17 ബഡ്ജറ്റ് പ്രസംഗത്തിൽ പ്രഖ്യാപിച്ചതിന്റെ അടിസ്ഥാനത്തിൽ പദ്ധതി നടപ്പിൽ വരുത്തുന്നതിന് സംസ്ഥാന വിദ്യാഭ്യാസവകുപ്പിനെയും കൈത്തറി വസ്ത്ര ഡയറക്ടറേറ്റിനെയും ചുമതലപ്പെടുത്തുകയുണ്ടായി. 2017-18 അദ്ധ്യയന വർഷം മുതൽ നിലവിലുള്ള പ്രസ്തുത പദ്ധതിക്കായി വിദ്യാഭ്യാസ വകുപ്പിൽ നിന്ന് ഫണ്ട് അനുവദിച്ചു വരുന്നു. വിദ്യാഭ്യാസ വകുപ്പിൽ നിന്നുള്ള നിർദ്ദേശ പ്രകാരമാണ് യൂണിഫോമിനായുള്ള നിറവും തുണിയുടെ അളവും, സ്കൂളുകളുടെയും കുട്ടികളുടെയും എണ്ണവും ലഭ്യമാക്കുന്നത്. വിദ്യാഭ്യാസ വകുപ്പ് നിർദ്ദേശിക്കുന്ന അളവിൽ കൈത്തറി തുണി നെയ്ത് സ്കൂളുകളിൽ വിതരണം ചെയ്യുന്നത് കൈത്തറി വസ്ത്ര ഡയറക്ടറേറ്റ് മുഖേനയാണ്.

2017-18 അദ്ധ്യയന വർഷം മുതൽ സ്കൂൾ വിദ്യാർത്ഥികൾക്ക് സൗജന്യ കൈത്തറി യൂണിഫോം വിതരണം ചെയ്തു വരുന്നു.

2019-20 അദ്ധ്യയന വർഷത്തിൽ സംസ്ഥാനത്തെ സർക്കാർ സ്കൂളുകളിലെ 1 മുതൽ 7 വരെയുള്ള ക്ലാസുകളിലെ കുട്ടികൾക്കും എയ്ഡഡ് സ്കൂളുകളിലെ 1 മുതൽ 4 വരെയുള്ള ക്ലാസുകളിലെ കുട്ടികൾക്കും 2 ജോടി വീതം യൂണിഫോമിനായുള്ള 42 ലക്ഷം മീറ്റർ തുണി നെയ്ത്ത് സ്കൂളുകളിൽ വിതരണം ചെയ്യുവാനാണ് ലക്ഷ്യമിട്ടിരിക്കുന്നത്. അവ വിതരണം ചെയ്തു വരികയാണ്.

(ബി)കഴിഞ്ഞ വർഷം എത്ര അളവ്(ബി) 2018-19 അദ്ധ്യയന വർഷം സംസ്ഥാനത്തെ യൂണിഫോം വ്യവസായ വകുപ്പ് വഴി നൽകി; ഇതുവഴി എത്ര രൂപയാണ് കൈത്തറി മേഖലയ്ക്ക് ലഭ്യമാക്കാൻ കഴിഞ്ഞത്; 3578 സർക്കാർ സ്കൂളുകളിലെ 1 മുതൽ 7 വരെയുള്ള ക്ലാസുകളിലെ കുട്ടികൾക്കായി 2009677.05 മീറ്റർ തുണി യൂണിഫോമിനായി വിതരണം ചെയ്തു. ഇതോടൊപ്പം 2018-19 അദ്ധ്യയനവർഷം തന്നെ അധികമായി ചേർന്ന പുതിയ കുട്ടികൾക്കും, പ്രളയം ബാധിച്ച് യൂണിഫോം തുണി നഷ്ടമായ കുട്ടികൾക്കുമായി ഏകദേശം 2.9 ലക്ഷം മീറ്റർ തുണി കൂടി വിതരണം ചെയ്തിട്ടുണ്ട്. 2018-19 അദ്ധ്യയന വർഷം വരെ ആകെ 81.26 കോടി രൂപ സ്കൂൾ യൂണിഫോം പദ്ധതിയായി ലഭിച്ചിട്ടുണ്ട്.


(സി) ഈ വർഷം ഇതിനോടകം എത്ര മീറ്റർ(സി) 2019-20 അദ്ധ്യയന വർഷത്തിൽ സംസ്ഥാനത്തെ സർക്കാർ സ്കൂളുകളിലെ 1 മുതൽ 7 വരെയുള്ള ക്ലാസുകളിലെ കുട്ടികൾക്കും എയ്ഡഡ് സ്കൂളുകളിലെ 1 മുതൽ 4 വരെയുള്ള ക്ലാസുകളിലെ കുട്ടികൾക്കും 2 ജോടി വീതം യൂണിഫോമിനായുള്ള 42 ലക്ഷം മീറ്റർ തുണി നെയ്ത്ത് സ്കൂളുകളിൽ വിതരണം ചെയ്യുവാനാണ് ലക്ഷ്യമിട്ടിരിക്കുന്നത്. ഇതിലേയ്ക്കായി 107.8 കോടി രൂപയാണ് വകയിരുത്തിയിരിക്കുന്നത്. ഈ തുക വിദ്യാഭ്യാസ വകുപ്പിൽ നിന്നും ലഭിച്ചിട്ടുണ്ട്. യൂണിഫോം തുണി വിതരണം പൂർത്തീകരിച്ചു വരുന്നു.

(ഡി)കൈത്തറി മേഖലയിലെ പ്രതിസന്ധി(ഡി) പരമ്പരാഗത വ്യവസായമായ കൈത്തറി പരിഹരിക്കുന്നതിന് സ്വീകരിച്ച നടപടികൾ എന്തൊക്കെ എന്ന് വിശദമാക്കാമോ; ഇതിന്റെ പൂർണ്ണമായ പ്രയോജനം പ്രസ്തുത മേഖലയ്ക്ക് ലഭിക്കുന്നുണ്ടോ; വിശദാംശങ്ങൾ ലഭ്യമാക്കാമോ;

പരമ്പരാഗത വ്യവസായമായ കൈത്തറി മേഖലയിലെ പ്രതിസന്ധി പരിഹരിക്കുന്നതിനായി നിരവധി പദ്ധതികൾ സർക്കാർ നടപ്പിലാക്കി വരുന്നു. പ്രസ്തുത പദ്ധതികൾ കൈത്തറി വ്യവസായ മേഖലയ്ക്ക് നെഞ്ച് തൊഴിലാളികൾക്കും ഒരു പുത്തൻ ഉണർവ് സമ്മാനിച്ചിരിക്കുകയാണ്. ടി പദ്ധതികളുടെ വിശദവിവരങ്ങൾ അനുബന്ധമായി ചേർക്കുന്നു.

(ഇ) കൈത്തറി വസ്തു ഉപയോഗം സർക്കാർ(ഇ) ജീവനക്കാരുടെ ഇടയിലേക്ക് എത്തിക്കുന്നതിന് എന്തൊക്കെ മാർഗ്ഗങ്ങളാണ് സ്വീകരിച്ചിട്ടുള്ളത്; വിശദാംശങ്ങൾ ലഭ്യമാക്കാമോ?

പരമ്പരാഗത മേഖലയായ ഖാദി/കൈത്തറി മേഖലയെ സംരക്ഷിക്കുന്നതിൽ പങ്കാളികളാകാൻ എല്ലാ സർക്കാർ ജീവനക്കാരും അധ്യാപകരും, പൊതുമേഖലാ/സഹകരണമേഖലയിലെ ജീവനക്കാരും ആഴ്ചയിലൊരിക്കൽ (ബുധനാഴ്ച ദിവസം) ഖാദി/കൈത്തറി വസ്തു ധരിക്കാൻ അഭ്യർത്ഥിച്ചു കൊണ്ട് സർക്കാർ ഉത്തരവ് പുറപ്പെടുവിച്ചിട്ടുണ്ട്. കൂടാതെ സർക്കാർ ജീവനക്കാർക്ക് കൈത്തറി വസ്തു ലഭ്യമാകുന്നതിന് പലിശരഹിത തവണ വ്യവസ്ഥയിൽ നൽകുന്ന പദ്ധതി ഹാൻഡ്ലിംഗ് മുഖേന നടപ്പിലാക്കി വരുന്നു.


 സെക്രട്ടറി ഓഫീസർ

അനുബന്ധം

പരമ്പരാഗത വ്യവസായമായ കൈത്തറി വ്യവസായത്തെ പ്രോത്സാഹിപ്പിക്കുന്നതിനും കൈത്തറി മേഖലയുടെ വികസനത്തിനുമായി കൂടുതൽ നെയ്യുകാരെ ഈ മേഖലയിലേയ്ക്ക് ആകർഷിക്കുന്നതിനും നെയ്യുകാർക്ക് അധിക വേതനം, കൂടുതൽ തൊഴിൽ ദിനങ്ങൾ എന്നിവ ലഭിക്കുന്നതിനുമായി ഈ സർക്കാർ അധികാരത്തിൽ വന്നതിനുശേഷം നടപ്പിലാക്കിയ പദ്ധതിയാണ് "സൗജന്യ സ്കൂൾ യൂണിഫോം പദ്ധതി". ഏകദേശം 5000-ഓളം നെയ്യ് തൊഴിലാളികളും അതിലിരട്ടിയോളം അനുബന്ധ തൊഴിലാളികളും പദ്ധതിയുടെ ഭാഗമായി ജോലി ചെയ്യുന്നു. അവർക്ക് സ്ഥിരവരുമാനവും, കൂടുതൽ തൊഴിൽ ദിനങ്ങളും വേതനവും ലഭ്യമാക്കുകയും പൂട്ടി കിടന്നിരുന്ന 15 കൈത്തറി സഹകരണസംഘങ്ങളും പ്രസ്തുത പദ്ധതിയിലൂടെ തുറന്നു പ്രവർത്തിപ്പിക്കുവാനും സാധിച്ചു. പദ്ധതിയുടെ ഭാഗമായി ആരംഭിച്ചുവെങ്കിലും തിരിച്ചടിയറിയിക്കാനും മറ്റ് ചെലവുകൾക്കുമായി ഓരോ തരികൾക്കും 4000/- രൂപ വീതം നൽകിയിരുന്നു. സ്കൂൾ യൂണിഫോം പദ്ധതി നിലവിൽ വന്നതിനുശേഷം ഏകദേശം 100 കോടിയിലധികം രൂപ നെയ്യ് തൊഴിലാളികൾക്ക് കൂലിയിനത്തിൽ വിതരണം ചെയ്തിട്ടുണ്ട്. നെയ്യ് തൊഴിലാളികൾക്ക് പ്രോത്സാഹനം എന്ന രീതിയിൽ പ്രസ്തുത പദ്ധതിയിൽ ഓരോ ജില്ലയിലും കൂടുതൽ തുണി നെയ്യുന്ന നെയ്യ് തൊഴിലാളികളെ ആദരിക്കുകയും, ക്യാഷ് അവാർഡ് നൽകുകയും ചെയ്യുന്നു. കൂടാതെ യൂണിഫോം പദ്ധതിയുമായി ബന്ധപ്പെട്ട് ഒരു ദിവസം നിശ്ചയിക്കപ്പെട്ട അളവിൽ കൂടുതൽ നെയ്യുന്ന തൊഴിലാളികൾക്ക് പ്രൊഡക്ഷൻ ഇൻസെന്റീവ് രീതിയിൽ ഒരാഴ്ചയിൽ പരമാവധി 1000 രൂപ കൂടുതലായി ലഭ്യമാക്കുന്നുണ്ട്. സൗജന്യ സ്കൂൾ യൂണിഫോം പദ്ധതി കൈത്തറി മേഖലയ്ക്കും നെയ്യ് തൊഴിലാളികൾക്കും ഒരു പുത്തൻ ഉണർവ് സമ്മാനിച്ചിരിക്കുകയാണ്.

തൊഴിൽ രഹിതരായ യുവജനങ്ങളെ കൈത്തറി നെയ്യ് വ്യവസായ രംഗത്തേക്ക് ആകർഷിക്കുന്നതിന് വേണ്ടി "യുവവീവ്" പദ്ധതിയും നടപ്പിലാക്കി വരുന്നു. 18-40 നും മദ്ധ്യേ പ്രായമുള്ളവരാണ് ഈ പദ്ധതിയുടെ ഗുണഭോക്താക്കൾ. 20 പേർ അടങ്ങുന്ന ബാച്ചുകളിലായി സൗജന്യ നെയ്യ്പരിശീലനം നൽകുകയും, ആവശ്യമുള്ളവർക്ക് 5 വർഷം വരെ തൊഴിൽ സംരക്ഷണം ഉറപ്പ് വരുത്തുകയും ചെയ്യുന്നു. 6 മാസകാലയളവിൽ ആദ്യ മൂന്ന് മാസം സ്റ്റൈപ്പന്റോടു കൂടി പരിശീലനവും, തുടർന്നുള്ള മൂന്ന് മാസം സ്റ്റൈപ്പന്റ് വേതനവും നൽകി വരുന്നു. പരിശീലനം പൂർത്തിയായവർക്ക് സൗജന്യമായി തറിയും ജോലി സ്ഥിരതയും ഉറപ്പുവരുത്തുന്നു. പദ്ധതിയുടെ സുഗമമായ നടത്തിപ്പിനായി സംസ്ഥാനതലത്തിലും ജില്ലാതലത്തിലും മോണിറ്ററിംഗ് കമ്മിറ്റികൾ രൂപീകരിച്ചിട്ടുണ്ട്. 2018-19 സാമ്പത്തിക വർഷം 8 ജില്ലകളിലായി 20 പേരടങ്ങുന്ന 15 ബാച്ചുകളിലായി 300 പേരെ പരിശീലനത്തിനായി തിരഞ്ഞെടുക്കുകയും ആദ്യഘട്ട പരിശീലനം പൂർത്തിയാക്കിയിട്ടുണ്ട്. 2019-20 സാമ്പത്തിക വർഷം യുവവീവ് പദ്ധതിയ്ക്കായി 100 ലക്ഷം രൂപ അനുവദിച്ചിട്ടുണ്ട്.

2017-18 സാമ്പത്തിക വർഷം മുതൽ സർക്കാർ നടപ്പിലാക്കിയ 'ഒരു വീട്ടിൽ ഒരു തരി' എന്ന പദ്ധതി പ്രകാരം, നെയ്യ് അറിയാവുന്നതും എന്നാൽ തരികൾ ഇല്ലാത്തതും വീടിനോട് അനുബന്ധിച്ച് പണിശാല ഉള്ളതുമായ വ്യക്തിഗത നെയ്യുകാർക്കും കൈത്തറി സംഘങ്ങളിലെ പൊതുപണിശാലയിൽ പണിയെടുക്കുന്നതുമായ നെയ്യുകാർക്കും ഒരു തരിയുടെ വിലയുടെ 75% തുക(പരമാവധി 40000/- രൂപ) സർക്കാർ ധനസഹായമായും ബാക്കി 25% തുക ഗുണഭോക്തൃ വിഹിതമായും വഹിക്കുന്ന രീതിയിൽ പദ്ധതി ആവിഷ്കരിച്ചിട്ടുണ്ട്. 2019-20 സാമ്പത്തികവർഷം പ്രസ്തുത പദ്ധതിയ്ക്കായി 200 ലക്ഷം രൂപ വകയിരുത്തിയിട്ടുണ്ട്.

കൈത്തറി ഉൽപ്പന്നങ്ങൾ ഗുണമേന്മ ഉറപ്പാക്കി ജനങ്ങൾക്ക് നൽകാൻ കഴിയുന്ന തരത്തിൽ ഇതര നെയ്ത്ത് തൊഴിലാളികളെ ഉപയോഗപ്പെടുത്തി ആധുനിക ഡിസൈനിൽ ഹാന്റക്സ് വഴി പ്രാവർത്തികമാക്കുന്ന പദ്ധതിയാണ് ഹാന്റക്സ് "കൈത്തറി സുരക്ഷാ പദ്ധതി". കേരളത്തിലെ സർക്കാർ ജീവനക്കാർ ഉൾപ്പെടെയുള്ള ഗുണഭോക്താക്കളെ പങ്കാളികളാക്കി ക്രെഡിറ്റ് വിൽപ്പന സൗകര്യം മുഖേന പദ്ധതി നടപ്പിലാക്കാനാണ് ഉദ്ദേശിക്കുന്നത്. ടി പദ്ധതിയിലൂടെ 2019-20 സാമ്പത്തിക വർഷം 100 കോടി രൂപയുടെ വിപണനമാണ് ലക്ഷ്യമിട്ടിരിക്കുന്നത്.

കേരളത്തിലെ കൈത്തറി ഉൽപ്പന്നങ്ങൾക്ക് "ബ്രാന്റിംഗ്" നൽകുന്നതിനായി നാഷണൽ ഇൻസ്റ്റിറ്റ്യൂട്ട് ഓഫ് ഫാഷൻ ടെക്നോളജി (നിപ്ലി) യുമായി ചേർന്ന് പദ്ധതി നടപ്പിലാക്കി വരുന്നു. ഐ.ഐ.എച്ച്.റ്റി, ഹാന്റക്സ്, ഹാൻവീവ്, നിപ്ലി എന്നിവർ ഉൾപ്പെട്ട ഒരു കമ്മിറ്റിയുടെ നേതൃത്വത്തിൽ ബ്രാന്റിംഗ് പ്രവർത്തനങ്ങൾ നടന്നു വരുന്നു. ബ്രാന്റിംഗ് നടത്തുന്നതു വഴി കൈത്തറി ഉൽപ്പന്നങ്ങൾക്ക് ഡിമാന്റ് വർദ്ധിക്കുകയും അതുവഴി നെയ്തുകാർക്കും കൈത്തറി മേഖലയ്ക്കും പ്രയോജനം ലഭിക്കുകയും ചെയ്യും.

അംഗീകൃത നിബന്ധകളനുസരിച്ച് നിശ്ചിത ടാർജറ്റിൽ കൂടുതൽ നെയ്യുന്ന തൊഴിലാളികൾക്ക് "പ്രൊഡക്ഷൻ ഇൻസെന്റീവായി" ഓഴ്ച പരമാവധി 1000/- രൂപ നിരക്കിൽ, ചെയ്യുന്ന ജോലിക്കനുസരിച്ച് അധികമായി ആനുകൂല്യങ്ങൾ നൽകി നെയ്തുകാരുടെയും അനുബന്ധ ജോലിക്കാരുടെയും ഉത്പാദനക്ഷമത വർദ്ധിപ്പിക്കാനാണ് ഈ പദ്ധതി ലക്ഷ്യമിടുന്നത്. 2016-17 വർഷത്തിൽ 311.72 ലക്ഷം രൂപയും 2017-18 വർഷത്തിൽ 860.36 ലക്ഷം രൂപയും 2018-19 വർഷത്തിൽ 500 ലക്ഷം രൂപയും അർഹരായ ഗുണഭോക്താക്കൾക്ക് നൽകുകയും ചെയ്തു. ഓരോ സാമ്പത്തിക വർഷവും തൊഴിലാളികൾക്ക് മെച്ചപ്പെട്ട വേതനവും ഉൽപാദനത്തിനുള്ള പ്രോത്സാഹനവും ഉറപ്പാക്കാൻ സാധിച്ചു.

കൈത്തറി മേഖലയിൽ സംരംഭകരെ ആകർഷിക്കുന്നതിനും തൊഴിൽരഹിതരായ അഭ്യസ്തവിദ്യർക്ക് കൈത്തറി മേഖലയിൽ ഉൽപാദനയൂണിറ്റുകൾ തുടങ്ങി സ്വയം തൊഴിൽ കണ്ടെത്തുന്നതിനും സർക്കാർ വിഭാവനം ചെയ്തിരിക്കുന്ന പദ്ധതിയാണ് "സ്വയം തൊഴിൽ സംരംഭം". ഈ പദ്ധതി പ്രകാരം സംരംഭം ആരംഭിക്കുന്നതിന് ധനകാര്യ സ്ഥാപനങ്ങളിൽ നിന്നുള്ള വായ്പയുടെ അടിസ്ഥാനത്തിൽ പദ്ധതി രൂപരേഖയിൽ സൂചിപ്പിച്ചിട്ടുള്ള സ്ഥിരമൂലധന നിക്ഷേപത്തിന്റെ 40% പരമാവധി 4 ലക്ഷം രൂപയും, പ്രവർത്തന മൂലധന നിക്ഷേപത്തിന്റെ 30% പരമാവധി 1.5 ലക്ഷം രൂപയും ഗ്രാന്റായി നൽകി വരുന്നു. സംരംഭകത്വ അഭിരുചിയുള്ള യുവതീയുവാക്കളാണ് ഇതിന്റെ ഗുണഭോക്താക്കൾ. 2016-17, 2017-18, 2018-19 എന്നീ സാമ്പത്തിക വർഷങ്ങളിൽ ആരംഭിച്ച സംരംഭങ്ങളിൽ ഏകദേശം 200 ൽ അധികം പുതിയ നെയ്തുകാർ ഈ പരമ്പരാഗതമേഖലയിൽ തൊഴിൽ നേടിയിട്ടുണ്ട്.


പ്രാഥമിക കൈത്തറി സംഘങ്ങളുടെ പ്രവർത്തനങ്ങളുടെ പ്രവർത്തനമികവ് അവലോകനം ചെയ്ത് കൊണ്ട് മെച്ചപ്പെട്ട രീതിയിൽ പ്രവർത്തിക്കുന്ന കൈത്തറി സഹകരണ സംഘങ്ങൾക്ക് പ്രോത്സാഹനം നൽകുക വഴി ആരോഗ്യകരമായ മത്സരവും പുരോഗതിയും ആ രംഗത്ത് കൈവരിക്കുന്നതിന് ലക്ഷ്യമിട്ടു കൊണ്ട് നടപ്പിലാക്കിയ പദ്ധതിയാണ് "പ്രാഥമിക നെയ്ത സംഘങ്ങൾക്കുള്ള അവാർഡ്". 2017-18 വർഷം സംസ്ഥാനത്ത് ആദ്യമായി നടപ്പിലാക്കിയ ഈ പദ്ധതി വഴി 3 കൈത്തറി സംഘങ്ങൾക്ക് സംസ്ഥാനതല അവാർഡുകളും 10 കൈത്തറി സംഘങ്ങൾക്ക് ജില്ലാതല അവാർഡുകളും നൽകുകയുണ്ടായി. സംസ്ഥാന തലത്തിൽ അവാർഡ് തുകയായ 1 ലക്ഷം രൂപ വീതവും ജില്ലാതലത്തിൽ 50000/- രൂപ വീതവും വിതരണം ചെയ്യുകയുണ്ടായി.

കൈത്തറി മേഖലയിൽ തൊഴിലെടുക്കുന്ന നെയ്യുകാർ, അനുബന്ധ തൊഴിലാളികൾ അവരുടെ കുടുംബാംഗങ്ങൾ എന്നിവരുടെ ഒത്തുചേരലിനും മാനസികോല്ലാസത്തിനും ക്രിയാത്മകമായി വേദിയൊരുക്കുക എന്ന് ലക്ഷ്യത്തോടെ സംസ്ഥാനത്ത് ആദ്യമായി 2017-18 ൽ നടപ്പിലാക്കിയ പദ്ധതിയാണ് "വീവേഴ്സ് ഫെസ്റ്റ്". ഇത് വഴി നെയ്യുകാരുടെ തൊഴിൽ വൈദഗ്ദ്ധ്യം പ്രകടമാക്കുന്നതിനായുള്ള നെയ്യ് മത്സരം, അത് പോലെ ചിത്രരചന, ഡിസൈൻ എന്നീ രംഗങ്ങളിലുള്ള സർഗ്ഗ വാസനകൾ പ്രോത്സാഹിപ്പിക്കൽ, കൈത്തറി മേഖലയിൽ തൊഴിലെടുക്കുന്നവരുടെ പ്രയാസങ്ങളെ പങ്കു വെക്കാൻ ഒരു വേദിയൊരുക്കുക, സർവ്വോപരി കൈത്തറി ഉൽപ്പന്നങ്ങളുടെ പ്രചാരം വർദ്ധിപ്പിക്കുക എന്നീ ലക്ഷ്യങ്ങൾ സാധ്യമാകുമെന്ന് തെളിഞ്ഞിട്ടുണ്ട്. സംസ്ഥാനത്തൊട്ടു കൈത്തറി മേഖലകൾ തിരിച്ചും ജില്ലാതലങ്ങളിലായും 20 ൽ കൂടുതൽ വേദികളിൽ നെയ്യുകാരുടെ മത്സരങ്ങളും കലാമേളകളുൾപ്പെടെ വീവേഴ്സ് ഫെസ്റ്റ് നടത്തുകയുണ്ടായി.

സ്വാഭാവികമായോ അപകടം മൂലമോ മരണം സംഭവിക്കുന്നവർക്കും മുഴുവനായോ ഭാഗികമായോ അംഗഭംഗം സംഭവിച്ചതുമായ നെയ്യുകാർക്ക് പരിരക്ഷ ലഭിക്കുന്നതിനുള്ള പദ്ധതിയാണ് മഹാത്മാ ഗാന്ധി ബങ്കർ യോജന ഇൻഷുറൻസ് പദ്ധതി (എം.ജി.ബി.ബി.വൈ). ഈ പദ്ധതിയിൽ ഒരു നെയ്യുകാരന്റെ വാർഷിക വരിസംഖ്യയായ 330 രൂപയിൽ കേന്ദ്ര സർക്കാരിന്റെ വിഹിതം 150 രൂപയും ലൈഫ് ഇൻഷുറൻസ് കോർപ്പറേഷൻ ഓഫ് ഇന്ത്യയുടെ വിഹിതം 100 രൂപയും നെയ്യുകാരന്റെ വിഹിതം 80 രൂപയുമാണ്. ഇതിൽ നെയ്യുകാരുടെ വിഹിതമായ 80 രൂപ സംസ്ഥാന സർക്കാർ നൽകി വരുന്നു.

ഗുണമേന്മയുള്ള അസംസ്കൃത വസ്തുക്കൾ ന്യായമായ വിലയ്ക്ക് യഥാസമയം യാൺ ബാങ്കുകൾ വഴി നെയ്യുകാർക്ക് ലഭ്യമാക്കുന്നതിനാണ് മാർജിൻ മണി വായ്പ പദ്ധതിയിലൂടെ ഉദ്ദേശിച്ചിരിക്കുന്നത്. ഈ പദ്ധതി പ്രകാരം യാൺ ബാങ്കുകൾക്ക് നൂൽ സംഭരിക്കാനും നെയ്യുകാർക്ക് വിതരണം ചെയ്യാനുമായിട്ടുള്ള റിവോൾവിംഗ് ഫണ്ടായിട്ടാണ് മാർജിൻമണി വായ്പ നൽകുന്നത്.

അതോടൊപ്പം ഫാക്ടറി ടൈപ്പ് കൈത്തറി സഹകരണ സംഘങ്ങൾക്കും കോമൺ വർക്ക് ഷെഡ്യൂളുള്ള കോട്ടേജ് ടൈപ്പ് സഹകരണ സംഘങ്ങൾക്കും വർക്ക് ഷെഡിനോട് അനുബന്ധിച്ച് സ്റ്റോർ സൗകര്യത്തോടു കൂടിയുള്ള വിശ്രമ മുറിയ്ക്കും പുതിയ ശുചി മുറി നിർമ്മാണത്തിനും മെയിന്റനൻസിനുമായി 5 ലക്ഷം രൂപ വരെ അനുവദിച്ചു നൽകുന്ന പുതിയ പദ്ധതിയ്ക്കായി 2019-20 സാമ്പത്തിക വർഷം 100 ലക്ഷം രൂപ വകയിരുത്തിയിട്ടുണ്ട്. പ്രാഥമിക കൈത്തറി സഹകരണ സംഘങ്ങളിലെ വനിതകൾക്കാണ് ഇതിന്റെ പ്രയോജനം ലഭിക്കുക.


 സെക്ഷൻ ഓഫീസർ